

# DEĊIŻJONIJIET

## DEĊIŻJONI TAL-KUNSILL 2011/203/PESK

tal-31 ta' Marzu 2011

li temenda d-Deciżjoni 2010/445/PESK li testendi l-mandat tar-Rappreżentant Speċjali tal-Unjoni Ewropea għall-kriżi fil-Ġeorgja

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28, l-Artikolu 31(2) u l-Artikolu 33 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fil-25 ta' Settembru 2008, il-Kunsill adotta l-Azzjoni Kongunta 2008/760/PESK <sup>(1)</sup> biex jahtar lis-Sur Pierre MOREL bhala r-Rappreżentant Speċjali tal-Unjoni Ewropea (RSUE) għall-kriżi fil-Ġeorgja sat-28 ta' Frar 2009.
- (2) Fil-11 ta' Awwissu 2010, il-Kunsill adotta d-Deciżjoni 2010/445/PESK <sup>(2)</sup> li testendi l-mandat tar-RSUE sal-31 ta' Awwissu 2011. L-ammont ta' referenza finanzjarja previst biex tkun koperta n-nefqa relatata mal-mandat tar-RSUE sa dik id-data gie stabbilit għal EUR 700 000. L-ammont ta' referenza finanzjarja għandu jżied għal EUR 1 004 000 sabiex ikopri htigijiet operattivi addizzjonali.
- (3) Id-Deciżjoni 2010/445/PESK għandha tiġi emendata kif mehtieg,

ADOTTA DIN ID-DEĊIŻJONI:

### Artikolu 1

Fl-Artikolu 5 tad-Deciżjoni Nru 2010/445/PESK l-ewwel paragrafu huwa sostitwit b'dan li ġej:

"1. L-ammont ta' referenza finanzjarja maħsub biex ikopri n-nefqa relatata mal-mandat tar-RSUE matul il-perijodu mill-1 ta' Settembru 2010 sal-31 ta' Awwissu 2011 għandu jkun ta' EUR 1 004 000."

### Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Għandha tapplika mill-1 ta' Marzu 2011.

Magħmul fi Brussell, il-31 ta' Marzu 2011.

Għall-Kunsill

Il-President

VÖLNER P.

<sup>(1)</sup> ĠU L 259, 27.9.2008, p. 16.

<sup>(2)</sup> ĠU L 211, 12.8.2010, p. 33.